

राजस्थान राज्य विद्युत उत्पादन निगम में अभियंताओं की पदोन्नति

जयपुर, सितम्बर/अक्टूबर। राजस्थान राज्य विद्युत उत्पादन निगम में चयन समिति की सिफारिश पर जारी आदेशों द्वारा 18 अधिशाषी अभियन्ताओं को पदोन्नत कर अधीक्षण अभियन्ता, 44 सहायक अभियंताओं को पदोन्नत कर अधिशाषी अभियंता व 87 कनिष्ठ अभियंताओं को पदोन्नत कर सहायक अभियंता बनाया गया है। निगम में एक जूनियर केमिस्ट को केमिस्ट तथा एक केमिस्ट को सीनियर केमिस्ट पद पर पदोन्नत किया गया है।

विद्युत उत्पादन निगम के अध्यक्ष एवं प्रबन्ध निदेशक डॉक्टर एस.के. कल्ला ने बताया कि पदोन्नति पर सर्वश्री अशोक कुमार गर्ग, आनन्द भूषण अग्रवाल, दिनेश चन्द्र, मुकुट बिहारी माथुर, नवीनचन्द्र गुप्ता, व ए.के. भण्डारी को सूरतगढ़ सुपर ताप बिजलीघर में, श्री अजय कुमार सैनी को कोटा सुपर ताप बिजलीघर में, श्री विजय करंजकर को कालीसिंध झालावाड तापीय परियोजना में, श्री नरोत्तम प्रसाद शर्मा को छबड़ा ताप बिजलीघर में, श्री जोएब अली अटारी को धौलपुर गैस ताप बिजलीघर में, श्री गोरधन सिंह को रामगढ़ गैस ताप बिजलीघर में, श्री शरद कुमार मलोट को उत्पादन वृत्त बांसवाड़ा में, श्री सुभाष चन्द्र गुप्ता को गिरल ताप बिजलीघर में एवं सर्वश्री रवी अवतार गोयल, भोला प्रसाद गौतम व हुकम चन्द अग्रवाल को मुख्य अभियन्ता (पीपीसी एण्ड एफ) जयपुर कार्यालय में अधीक्षण अभियन्ता के पद पर लगाया गया है।

डॉ. कल्ला ने बताया कि अधिशाषी अभियन्ता (सिविल) श्री पी सी विजयवर्गीय एवं श्री मंगल सिंह गुर्जर को पदोन्नत कर क्रमशः कालीसिंध झालावाड तापीय परियोजना एवं छबड़ा ताप बिजलीघर में अधीक्षण अभियन्ता (सिविल) के पद पर लगाया गया है।
